

ڈاکٹر حافظ عبد الرشید اظہر

حافظتِ حدیث اور صحابہ کرامؐ

بکثرت روایت کرنے والے صحابہ کرامؐ کا تذکرہ

اللہ تعالیٰ نے حدیث کی حفاظت کے لیے وحی کو منافقین کی دسترس سے دور رکھا اور اس کا ذمہ صرف اپنے پاکباز بندوں یعنی صحابہ کرام رضی اللہ عنہم کو سونپا۔ یہی وجہ ہے کہ آج حدیث روایت کرنے والوں میں آپؐ کسی منافق کو نہیں پائیں گے۔ سچ اور کھرے صحابہؐ جن کی اللہ نے آسمان سے شہادت دی ہے، وہی حدیث روایت کرنے والے ہیں۔

ان میں سے کچھ ایسے تھے جن کا کتاب اللہ کے ساتھ گہرا تعلق تھا اور قرآن کریم کے علوم و فون پر انہوں نے محنت کی۔ کچھ ایسے تھے جو روایتِ حدیث رسول ﷺ میں مشغول ہو گئے اور اس کے لئے انہوں نے اپنے آپؐ کو وقف کیا۔ اللہ تعالیٰ کی مہربانی ہے کہ بالخصوص جو بہت زیادہ روایت کرنے والے اصحاب رسول ہیں، ان کی سوانح اور ان کے امتیازات کے بارے میں کسی طرف سے کوئی شبہ نہیں پایا جاتا !!

ازام دیا جاتا ہے کہ بعد میں یہ روایتیں گھٹ لی گئی ہیں۔ جو آٹھ نو ماہرین صحابہؐ (بکثرت روایت کرنے والے) ہیں، ان کی روایات اٹھارہ ہزار سے متجاوز ہیں اور نبی ﷺ کی جملہ احادیث (صحیح اور غیر صحیح) اکٹھی کی جائیں تو پچاس ہزار تک ہی جاتی ہیں جبکہ صحابہ کرامؐ کی تعداد ایک لاکھ کے قریب ہے، اسی سے اندازہ لگایا جاسکتا ہے کہ بعد میں گھرنے والا الزم کتنا مضکمہ نہیں ہے۔ خود نبی ﷺ کی زندگی پر احادیث کی اس تعداد کو تقسیم کریں تو ارشادات نبویہ کی روزانہ اوسط چھٹکتی ہے، تو کیا یہ تعداد قابل اعتراض ہے؟ حضرت ابو ہریرہ کو نبی ﷺ کی صحبت چار سال کے قریب میسر ہوئی ہے اور حضرت ابو ہریرہؓ کی تمام روایتیں پانچ ہزار یا ساڑھے پانچ ہزار کے قریب ہیں تو حساب لگا کے دیکھ لیجیے کہ ایک دن کی چار پانچ روایتیں بنتی ہیں۔ دینی مدارس میں زیر تعلیم بچے آج کے دور میں پچاس پچاس حدیثیں روزانہ پڑھ لیتے

ہیں تو ابو ہریرہؓ جیسا انسان جس کو حدیث پڑھنے پڑھانے کے لئے اپنے آپ کو وقف کر رکھا تھا، اس نے اگر روزانہ پانچ چھ احادیث حفظ کر لیں تو اس میں اعتراض والی کوئی بات ہے؟ جب کہ ان کو اس کے سوا کوئی کام نہیں تھا کہ وہ رسول اللہ ﷺ کے ساتھ ساتھ رہتے اور ان کی نیت صرف یہ ہوتی کہ رسول اللہ کی کوئی بات سننے سے رہ نہ جائے۔

عدالت صحابہؓ

امام بخاریؓ فرماتے ہیں: من صحب النبی ﷺ او رآه من المسلمين فهو من أصحاب (صحیح بخاری: کتاب فضائل اصحاب النبیؓ)
 ”مسلمانوں میں جس شخص کو نبیؓ کو صحبت نصیب ہوئی یا اس نے آپؐ کو دیکھا، وہ آپؐ کے صحابہؓ میں سے ہے۔“
 حافظ ابن حجر عسقلانیؓ نے ایک معقول شرط کا اضافہ فرمایا ہے کہ ”اس کا خاتمہ بھی اسلام پر ہوا ہو۔“ (الاصابہ: ۱۷)

”الصحابۃ کلہم عدول“ یہ مقولہ امت کے ہاں متفق علیہ ہے۔ یعنی تمام صحابہ کرام عادل ہیں، وہ کفر و فتن و غور سے تنفر تھے، سب ہی متقی و محسن تھے، حق و انصاف پر قائم تھے۔ اللہ تعالیٰ اور اس کے رسولؐ نے ان کا تزکیہ فرمایا، صفائی بیان کی، قرآن کریم میں ان کے اوصافِ حمیدہ بیان ہوئے اور ان کی دیانت و امانت کی شہادت ثابت ہوئی۔ اس بنابر تمام اہل اسلام متفق ہیں کہ تمام صحابہ کرام عادل و ثقہ؎ ہیں۔

صحابیت کے ثبوت کے لئے بھی علماء کرام نے بہترین معیار قائم کیا اور حدیث نبویؓ کی روشنی میں عہد صحابہ کی انتہا بھی متعین ہے۔ رسول اللہ ﷺ کا فرمان ہے:

”ما من نفس منفوسة الیوم تأتي عليها مائة سنة و هي حیة یومئذ“
 (صحیح مسلم: ۲۵۳۸)

”کوئی ذی روح انسان ایسا نہیں جو آج زندہ ہے اور سوال گزرنے کے بعد بھی زندہ ہو۔“
 اس حدیث کی روشنی میں علماء نے یہ زمانہ ۱۱۰ ہجری تک متعین کیا ہے۔ اس کے بعد کوئی شخص صحابی ہونے کا دعویٰ نہیں کر سکتا تھا۔ علماء کرام نے صحابہ کرامؐ کے بارہ طبقات بیان

☆ مزید تفصیل: الصحابة کلہم عدول از پروفیسر طیب شاہین لوڈھی (محدث: ۱۹۹۵ء، مارچ ۱۹۹۵ء)

کئے ہیں اور یہ سارا اہتمام حدیث نبوی اور اسوہ رسول کی حفاظت کے لئے تھا۔ دین کی حفاظت کا دار و مدار بھی چونکہ اسی پر تھا، اس لئے اس کی جزئیات کا خیال رکھا گیا۔ اصحاب رسولؐ کے بارے میں امت کا یہ نقطہ نظر، ان کا یہ احترام اور ان پر اعتماد ارشادات ربانی کی وجہ سے ہے، جیسا کہ اللہ تعالیٰ نے قرآن کریم میں فرمایا:

﴿وَالسَّابِقُونَ الْأُولُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ
يٰا حُسَانَ رَضِيَ اللَّهُ عَنْهُمْ وَرَضُوا عَنْهُ وَأَعَدَ اللَّهُمْ جَنَّتٍ تَجْرِي تَحْتَهَا
الْأَنْهَرُ خَلِدِينَ فِيهَا أَبَدًا ذُلِّكَ الْفَوْزُ الْعَظِيمُ﴾ (التوبہ: ۱۰۰)

”اور مہاجرین و انصار میں سے جو لوگ اسلام لانے میں سبقت لے جانے والے ہیں اور وہ لوگ جنہوں نے بہت اچھے طریقے سے ان کی پیروی کی، اللہ ان سے راضی ہوا اور وہ اللہ سے راضی ہو گئے اور اللہ نے ان کے لئے ایسے باغات تیار کئے ہیں، جن کے نیچے دریا بہتے ہیں اور وہ ہمیشہ کے لئے ان میں رہیں گے۔ یہ بڑی کامیابی ہے۔“ نیز فرمایا:

﴿الَّذِينَ آمَنُوا وَهَا جَرَوْا وَجَاهَدُوا فِي سَبِيلِ اللَّهِ بِأَمْوَالِهِمْ
وَأَنْفُسِهِمْ أَعْظَمُ دَرَجَةً عِنْدَ اللَّهِ وَأُولُئِكَ هُمُ الْفَائِزُونَ﴾ (التوبہ: ۲۰)

”وہ لوگ جو ایمان لائے اور بھرت کی اور اپنے جان و مال سے اللہ کی راہ میں جہاد کیا، وہ اللہ کے ہاں بڑے بلند مرتبہ ہیں اور وہی لوگ کامیاب ہیں۔“ نیز فرمایا:

﴿لَقَدْ تَابَ اللَّهُ عَلَى النَّبِيِّ وَالْمُهَاجِرِينَ وَالْأَنْصَارِ
الَّذِينَ اتَّبَعُوهُ فِي سَاعَةِ الْعُسْرَةِ﴾ (التوبہ: ۱۷)

”اللہ تعالیٰ نے اپنے نبی اور مہاجرین و انصار پر اپنا فضل و کرم فرمایا جنہوں نے مشکل کی گھری میں نبیؐ کی پیروی کی۔“ نیز فرمایا:

﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَيِّنُونَكَ
تَحْتَ الشَّجَرَةِ فَأَنْزَلَ السَّكِينَةَ عَلَيْهِمْ﴾ (الفتح: ۱۸)

”اے نبیؐ! جب مومن درخت کے نیچے تیری بیعت کر رہے تھے تو اللہ ان سے راضی ہوا، پھر ان کے دلوں میں (جو اخلاق تھا) وہ ظاہر ہو گیا تو اس نے ان پر سکنیت نازل فرمادی۔“

ایک آیت میں تو اللہ نے صحابہؐ کے ایمان کو معیار اور ہدایت کے لئے مثال قرار دیا ہے:

﴿فَإِنْ آمَنُوا بِمِثْلِ مَا أَمْنَتُمْ بِهِ فَقَدِ اهْتَدَوْا وَإِنْ تَوَلُّوا فَإِنَّمَا هُمْ فِي شَقَاقٍ﴾

”تو اگر یہ لوگ اس طرح ایمان لے آئیں جیسے تم ایمان لائے ہو تو ہدایت پالیں، اور اگر انہوں نے منہ پھیرا تو یقیناً یہ لوگ مخالفت میں ہیں۔“ (البقرۃ: ۱۳۷)

حضرت ابوسعید خدریؓ نے نبی کریم ﷺ کا یہ فرمان روایت کیا ہے کہ «لا تسبوا أصحابی لو أن أحدكم أتفق مثل أحد ذهبا ما بلغ مد أحدهم ولا نصيفه» (مسلم: ۳۶۱۰)

”میرے اصحاب کو رُوانہ کہو، اگر تم میں سے کوئی شخص اُحد پہاڑ جتنا سونا خرچ کرے پھر بھی وہ ان کے خرچ کردہ ایک مدیانصف مد کے اجر کو نہیں پہنچ سکتا۔“

«خیر أمتي قرنني ثم الذين يلونهم ثم الذين يلونهم» (صحیح بخاری: ۲۷۲)

”میری امت کا بہترین زمانہ میرا زمانہ ہے۔ پھر ان کے بعد والا دور اور پھر ان کے بعد والا“

خلافے راشدین

اصحاب رسول ﷺ کے اولين طبقہ میں سے ہیں اور آنحضرتؐ کی صحبت سے طویل مدت تک فیض یاب ہوئے۔ انہیں عشرہ مبشرہ میں سے ہونے کا اعزاز بھی حاصل ہے۔ آپؐ رسالت مآب کے معتمد خاص تھے۔ انہیں قرآن کریم کے ساتھ خصوصی شغف کے علاوہ حدیث رسولؐ سے بھی گہری دلچسپی اور محبت تھی۔ حفاظت حدیث میں ان کا بڑا عظیم کردار ہے اور کتاب و سنت پر عمل کے اعتبار سے بھی وہ اپنی مثال آپؐ تھے۔ خلافے راشدین جہاں روایت حدیث میں انتہائی محتاط تھے وہاں فہم کتاب و سنت میں بھی انتہائی قابل اعتماد تھے۔ ابن قیمؓ فرماتے ہیں:

◎ لا يحفظ للصادق خلاف واحداً (اعلام الموقعين: ۸۹/۱)

”ابو بکر صدیق کا زندگی بھر ایک عمل بھی نص کے خلاف منقول نہیں ہے۔“

باوجود کیہ ابو بکر صدیقؓ کا عہدِ خلافت شورشوں کا دور تھا، اس کے باوجود ان کا حدیث سے شغف گہرا رہا۔ تذكرة الحفاظ میں حضرت عائشہؓ سے منقول ہے:

”جمع أي الحديث عن رسول الله وكانت خمس مائة حديث“ (رج ارس ۵)

”میرے والد گرامی نے احادیث نبویہ جمع کی تھیں، ان کا مجموع پانچ سو حدیث پر مشتمل تھا۔“

پھر شدتِ احتیاط کی وجہ سے انہوں نے اپنا یہ مجموعہ ضائع کر دیا تھا۔

● حضرت عمرؓ بھی روایتِ حدیث میں حد درجہ محتاط تھے، بکثرت روایت سے منع فرماتے۔ بلا تحقیق کوئی حدیث قبول نہ فرماتے۔ حفاظتِ حدیث میں ان کا عظیم کردار ہے۔ مگر بدنصیب منکرین حدیث ان کے اس احتیاط کو انکار حدیث کا بہانہ بناتے ہیں۔ جبکہ حدیث میں احتیاط کا یہ طرزِ عملِ محدثین کرام کا طرہ امتیاز ہے۔ اگر حضرت عمرؓ انکار کرتے اور استغنا بر تھے تو پھر احتیاط کی کیا ضرورت تھی؟ پھر کلکیہ روایت سے منع کر دیتے مگر وہ انتہائی محبت الحدیث اور ذاتی رائے کو مکروہ سمجھتے تھے۔

ایک بار حضرت ابو ہریرہؓ کو حضرت عمرؓ نے یاد دلایا کہ آنحضرتؐ نے جب معروف حدیث «من کذب علی متعتمداً فلیتبُوا مَقْعِدَه مِنَ النَّارِ» بیان فرمائی تھی تو آپ فلاں مقام پر ہمارے ساتھ تھے تو ابو ہریرہؓ نے ہاں میں جواب دیا اور حدیث بھی سنائی تو حضرت عمرؓ نے فرمایا: «إِذَا أَذْكُرْتَ ذَلِكَ فَادْهَبْ فَحَدَّثْ» (مقدمہ صحیح مسلم)

”اگر تمہیں یہ فرمان رسولؐ یاد ہے تو جاؤ حدیث بیان کرو۔“

یہی حدیث مبارک محدثین کرام کے منبع روایت اور تحقیق کی اساس ہے اور اسی موضوع پر اور بھی متعدد روایات صحیحین میں مذکور ہیں۔

● حضرت عثمانؓ بھی حدیث کی جیت کے صراحتہ قائل تھے۔ ان سے ایک سوچھیا لیں (۱۳۶) احادیث مروی ہیں۔ انہوں نے اپنے اولین خطبہ خلافت میں فرمایا تھا: خبردار! لوگوں میں پیروی کرنے والا ہوں، نئی راہ نکالنے والا نہیں ہوں، مجھ پر کتاب اللہ اور سنت رسول اللہ کی پیروی کے بعد تمہارے تین حق ہیں۔“ (تاریخ طبری: ۲۸۶۶، ۳: ۲۷۰)

روایتِ حدیث اور سنت پر شدت سے عمل پیرا ہونے کے ساتھ آپؐ بھی محتاط تھے اور حفاظتِ حدیث میں آپؐ کی احتیاط کا بڑا کردار ہے۔ مسند احمد میں منقول ہے:

”ما یَعْنِی أَنْ أَحَدَثَ عَنْ رَسُولِ اللَّهِ أَنْ لَا أَكُونْ أَوْعَى أَصْحَابِهِ عَنْهِ وَلَكُنِي أَشَهَدُ لِسَمْعَتِهِ يَقُولُ مِنْ قَالَ عَلِيٌّ مَالِمَ أَقْلَ فَلِيَتُبُوا مَقْعِدَه مِنَ النَّارِ“ (مسند احمد: ۲۷۰، ترمذی: کتاب العلم: ۵/۴۵)

”میں اگر حدیث بیان نہیں کرتا تو اس کی وجہ یہ نہیں ہے کہ میں نے دیگر اصحاب کی نسبت کم احادیث یاد کی ہیں۔ لیکن بات یہ ہے کہ میں گواہی دیتا ہوں کہ میں نے آپؐ کو یہ فرماتے سنا

ہے کہ جس نے میری طرف کوئی بات منسوب کی، جو میں نہیں کہی تو وہ اپنا ٹھکانا جہنم میں تلاش کرے۔“

یعنی حضرت عثمانؓ کو حفظ و روایت سے بھی بڑھ کر حفاظتِ حدیث کی فکر دامن گیر تھی جس کے لئے آپ انہائی محتاط تھے۔

خبر واحد کی بنیاد پر اپنی رائے اور اجتہاد کو ترک کرنے کی صریح روایات بھی حضرت عثمانؓ سے منقول ہیں جس سے اندازہ ہوتا ہے کہ انہیں حدیث نبویؐ پر مکمل اعتماد تھا اور وہ اس سلسلے میں کسی قسم کے تردد کا شکار نہ تھے۔

◎ شہادتِ عثمانؓ کے بعد بالخصوص جب مسلمانوں میں فتنوں نے سر اٹھایا اور دوسری طرف اسلام کا دائرہ وسیع ہو گیا تو حضرت علیؓ نے خلافےِ ثالثہ کی نسبت روایتِ حدیث میں مزید احتیاط کرنا شروع کر دی اور وہ خاصی تحقیق کے بعد حدیث قبول کرتے تھے۔ لیکن یہ طرز عمل ان کا اپنے عہد خلافت میں تھا۔ حضرت علیؓ عموماً یہ حدیث بر سر منبر بیان کیا کرتے تھے:

قال رسول الله لا تكذبوا عليٰ فإنَّه من كذبَ علىٰ فليلج النار (بخاري: ۱۰۳)

”مجھ پر جھوٹ نہ باندھا کرو جس نے میرے نام سے جھوٹ بولا وہ جہنم میں جائے گا۔“

حضرت علیؓ سے یہ بھی منقول ہے:

فَلَأَنَّ أَخْرَ من السَّمَاءِ أَحَبُّ إِلَيْيَ منْ أَنْ أَكْذِبَ عَلَيْهِ (ابیضا: ۳۳۲۲)

”رسولؐ اکرم ﷺ کی طرف بات منسوب کرنے کی نسبت مجھے آسمان سے گرنا گوارا ہے۔“

جب ان کے سامنے کوئی حدیث بیان کرتا تو اس کی صحت کے لئے اس سے قسم لیتے تھے

اور خود بھی روایت کرتے تو ای و رب الکعبۃ کہہ کر بیان کرتے۔ (ابوداؤد: ۲۷۶۳)

حضرت علیؓ کے پاس احکام نبویہ کا ایک مجموعہ بھی تھا جس کی وہ دل و جان سے زیادہ حفاظت فرماتے تھے۔ حتیٰ کہ لوگوں کو غلط فہمی ہونے لگی کہ شاید اس میں کوئی خاص باتیں ہیں۔

اس پر حضرت علیؓ نے یہ مجموعہ لوگوں کو دکھایا تھا۔

حدیثِ رسولؐ سے استغنا ہوتا تو وہ اس کی اتنی حفاظت کیوں کرتے اور روایت میں اس حد

تک احتیاط کیوں فرماتے؟

کثیر الروایہ اصحاب رسولؐ اور ان کے شخصی حasan

اصحاب رسول رضی اللہ عنہم کی مجموعی تعداد ایک لاکھ کے قریب ہے اور سب کے سب رسول اللہ ﷺ کی محبت سے سرشار اور آپ کے جان ثار تھے۔ دین پر عمل اور اس کی نشر و اشاعت کے لئے سب کی خدمات انتہائی قابل قدر اور مسامی جملہ لاکھ تھیں ہیں۔ اگر ان کو خدمتِ اسلام کے مختلف شعبوں کے حوالے سے دیکھا جائے تو ان میں تخصیصات کے رسم جانات معلوم ہوتے ہیں اور ان کی طبائع کے مطابق تقسیم کارہی اسلام کی کامیاب نشر و اشاعت کا بڑا سبب نظر آتا ہے۔

جیسے بعض صحابہ کرامؐ کو قرآن کریم سے خصوصی شغف تھا یا ان کے مزاج و طبیعت اور استعداد کے پیش نظر آنحضرت ﷺ نے انہیں کتاب وحی کے طور پر قرآن کریم کی کتابت کے لئے منتخب فرمایا تھا، بالکل ویسے ہی توفیق باری سے ایک خاص جماعتِ صحابہ کو حفظ و کتابت کا خصوصی اعزاز حاصل ہوا اور کل میسر لاما خلق لہ کے مطابق انہیں اللہ نے اس کی خصوصی صلاحیت سے نوازا تھا اور رسولؐ کرم ﷺ کی خصوصی دعائیں اور تربیت بھی ان کو میسر تھی اور ان کی تعلیم بھی اسی انداز سے ہوئی تھی۔ ان کی شاہست، سنت، نبویہ سے خصوصی لگاؤ، اُسوہ نبوی کا تتبع ان کی اس عمل مبارک کے لئے موزونیت کا واضح ثبوت ہے۔ ان میں سرفہرست خلفاء راشدین کے علاوہ

- ① حضرت ابو ہریرہؓ (م ۷۵ھ)
- ② حضرت عبد اللہ بن عمرؓ (م ۷۵ھ)
- ③ حضرت انس بن مالکؓ (م ۹۳ھ)
- ④ حضرت عائشہ صدیقہؓ (م ۹۳ھ)
- ⑤ حضرت عبد اللہ بن عباسؓ (م ۷۸ھ)
- ⑥ حضرت عبد اللہ بن انصارؓ (م ۷۸ھ)
- ⑦ حضرت ابو سعید خدراویؓ (م ۳۲ھ)
- ⑧ حضرت عبد اللہ بن مسعودؓ (م ۳۲ھ)
- ⑨ حضرت عبد اللہ بن عمرؓ (م ۶۵ھ) ہیں۔

صرف ان نو حضرات صحابہ کی روایات کی مجموعی تعداد اٹھارہ ہزار چار سو اٹسٹھ (۱۸۳۶۸) ہے۔ یہ احادیث کی مجموعی تعداد کے ایک ٹیکھ سے بھی زیادہ حصہ ہے جس سے اندازہ لگایا جاسکتا ہے کہ حفاظتِ حدیث کا عہد نبویؐ میں کس قدر اہتمام تھا۔ اس کے لئے یہ کہنا کہ تیسرا صدی میں احادیث وضع کی گئی ہیں، محض احتمانہ اور جاہلناہ الزام ہے۔ ان میں سے بھی سب

سے زیادہ تعداد حضرت ابو ہریریہؓ کی مرویات کی ہے جو پانچ ہزار تین سو چھوٹے (۵۳۷۴) ہے۔ جیسا کہ پہلے ذکر ہوا، ان احادیث کو ان کی بہ حالت اسلام زندگی پر تقسیم کریں تو روزانہ کی اوسط پانچ یا چھ احادیث بنیتی ہیں جو قطعاً قابل تجھب نہیں ہیں، یعنی احادیث کی مجموعی تعداد بھی ایسی نہیں کہ اس پر تجھب ہوا اور اصحاب رسولؐ کی انفرادی مرویات کی تعداد بھی غیر معقول نہیں۔ اس کے بعد وضع حدیث کے الزام کی کیا حقیقت رہ جاتی ہے!!

پھر ان کثیر الروایہ صحابہ کرامؐ کی سیر و سوانح اور شخصی اوصاف اور ذاتی محسان پر نظر ڈالیں تو صحت و صداقت حدیث پر دل مزید اطمینان محسوس کرتا ہے۔ والحمد لله علی ذلك انتہائی اختصار سے چند معروضات پیش خدمت ہیں، اس امید کے ساتھ کہ آپ صدقی دل سے ان کی شخصیات کی خدمات کا مطالعہ کریں گے۔ ان شاء اللہ

۱ حضرت ابو ہریریہؓ

سات بھری، غزوہ خیبر کے سال اسلام لائے۔ بڑے صالح و متقی، عابد و زاہد، شب زندہ دار اور روزے کا اہتمام کرنے والے تھے۔ نبی ﷺ کے ساتھ بڑی محبت کرتے تھے۔ ہم وقت صحبت نبوی میں رہتے تھے۔ سفر و حضر میں آپؐ کے ساتھ ہوتے۔ اصحاب صفو جو آنحضرت ﷺ کے تلامیذ خاص تھے، ابو ہریریہ ان میں سر برآ وردہ تھے۔ علم کا شوق فراواں تھا۔ مال و متعای دنیا سے مکمل طور پر مستغنى تھے۔ اللہ پاک نے قناعت کی دولت سے نوازا ہوا تھا۔ صحبت نبوی کا پورا عرصہ (چار برس) ایک لمحہ بھی حصول علم سے غفلت نہیں بر تی، پوری کوشش کرتے کہ کوئی حدیث سننے سے رہ نہ جائے۔

● صحیح بخاری و مسلم میں ان سے مروی ہے:

”قلت يارسول الله! أسمع منك أشياء فلا أحفظها قال: «أبسط رداءك» فبسطته فحدث حديثاً كثيراً فما نسيت شيئاً حدثني به“ (ترمذی ۳۸۳۵)
 ”میں نے عرض کیا: اے اللہ کے رسول! میں آپ سے کئی باتیں سنتا ہوں مگر یاد نہیں رکھ پاتا، آپ نے فرمایا: اپنی چادر پھیلاو تو میں نے چادر پھیلا دی۔ پھر آپ نے مجھے بہت ساری احادیث بیان فرمائیں، آپ نے جو بیان فرمایا، پھر مجھے اس میں سے کچھ نہیں بخولا۔“
 ● ایک دن ابو ہریریہؓ نے عرض کیا: اے اللہ کے رسول ﷺ! روز قیامت آپؐ کی شفاعة ت

کی سعادت سب سے زیادہ کے حاصل ہوگی؟ تو آپؐ نے فرمایا:

”لقد ظننت يا أبا هريرة أن لا يسألني عن هذا الحديث أحد أول منك“

لما رأيت من حرصك على الحديث، أسعد الناس بشفاعتي يوم

القيامة من قال لا إله إلا الله خالصاً من قلبه“ (صحیح بخاری) (۹۹)

”اے ابو ہریرہؓ! تیرے علم حدیث کے شدید شوق کی وجہ سے مجھے یہ یقین تھا کہ تجھ سے پہلے

اس حدیث کے بارے میں مجھ سے کوئی نہیں پوچھے گا۔ قیامت کے روز میری شفاعت کی

سعادت سب سے زیادہ اسے حاصل ہوگی جس نے اخلاص قلب سے لا الہ الا اللہ کہا ہوگا۔“

◉ محمد بن عمارہ بن عمرو بن حزم ایک روز حضرت ابو ہریرہؓ کی مجلس حدیث میں بیٹھے تو آخر

میں نتیجہ نکالا کہ ”فعرفت یومئذ أنه أحفظ الناس عن رسول الله ﷺ“

”اس دن مجھے معلوم ہوا کہ ابو ہریرہؓ حدیث رسول اللہؐ کے سب لوگوں سے بڑھ کر حافظ

ہیں۔“ (سیر أعلام النبلاء: ۲۱۷/۲)

اور خود ابو ہریرہؓ کا بیان ہے:

”كنت أكثر مجالسة رسول الله ﷺ أحضر إذا غابوا وأحفظ إذا نسوا“

”میں آنحضرت ﷺ کی مجلس میں حاضری کا سب سے زیادہ اہتمام کرتا تھا۔ جب لوگ غائب

ہوتے تو میں حاضر ہوتا اور جب لوگ بھول جاتے تو میں یاد رکھتا تھا۔“ (مسند احمد: ۲۷۶۲)

◉ حضرت زید بن ثابتؓ کے پاس ایک دن مسئلہ پوچھنے کے لئے ایک صاحب تشریف

لائے۔ حضرت زید بن ثابتؓ نے کہا کہ حضرت ابو ہریرہؓ کے پاس جائیے اور اس کی وجہ بھی

بتائی کہ میں آپؐ کو ابو ہریرہؓ کے پاس کیوں بیٹھیج رہا ہوں۔ فرمانے لگے کہ ایک دن ہم مسجد میں

بیٹھے تھے، ایک میں تھا، ایک اور دوسراے ابو ہریرہؓ تھے۔ ہم ذکر واذکار کر رہے تھے اور دعا میں

ماںگ رہے تھے، اتنے میں محمد رسول اللہ ﷺ تشریف لائے اور ہمارے پاس بیٹھ گئے۔ ہم محمد

رسول اللہ ﷺ کو دیکھ کر ادبآخاموش ہو گئے۔ آپ ﷺ نے فرمایا خاموش کیوں ہو گئے ہو؟ جو

کام پہلے کر رہے تھے، وہ جاری رکھو، ہم نے دعا شروع کر دی۔ ہم دونوں دعا میں کر رہے تھے

اور نبی ﷺ آمین آمین کہہ رہے تھے۔ جب ہم دعا کر کچے تھے تو ابو ہریرہؓ نے دعا کی۔

حضرت ابو ہریرہؓ نے دولفظوں میں بڑی مختصر دعا کی: اے اللہ! میں تجھ سے وہ مانگتا ہوں جو تجھ

سے ان دو ساتھیوں نے ما نگا ہے۔ امام الانبیاء نے فرمایا: آمین! اور ساتھ کہا: ”اللّٰهُمَّ إِنِّي

أسئلہ علماء لا ینسی“ ایک اور دعا مانگتا ہوں کہ اے اللہ میں ایسے علم کا سوال کرتا ہوں کہ وہ بھولے نہ۔ امام الانبیاء ﷺ نے فرمایا: آمین! زید بن ثابتؓ نے کہا: ہم نے عرض کیا اللہ کے رسول ﷺ! ہم بھی یہ دعا مانگتے ہیں کہ اے اللہ ہمیں بھی ایسا علم حاصل ہو جو نہ بھولے۔ تو آپ ﷺ نے فرمایا: قد سبقتكم بها الغلام الدوسی ایک دوست نوجوان سبقت لے گیا ہے، اس نے مانگ لیا اور تم رہ گئے۔ (المن کبریٰ: ۵۸۳۹)

حضرت ابو ہریرہؓ کے پاس احادیث نبویہ کا ایک بڑا مجموعہ لکھا ہوا بھی موجود تھا، جس میں سے انہوں نے ہمام بن منبهہ یمنی کے لئے انتخاب کر کے ایک مختصر مجموعہ بھی لکھوا یا تھا جو صحیحین میں مردی ہے۔ یہ مجموعہ اس سے پہلے مند احمد بن خبل اور مصنف عبدالرزاق میں ذکر ہو چکا ہے اور گذشتہ سالوں میں اس کا اصل نسخہ بھی تحقیق کے ساتھ شائع ہو چکا ہے۔

ابو ہریرہؓ کی دیانت، امانت اور رثافت، نیکی و تدبیر اور زہد و تقوی، پھر شوق حصول علم اور صحبت نبوی کا اہتمام اور حفظ و تکمیل حديث اور درس و تدریس سے خصوصی شفقت اور ان کے مجموعے کا بعینہ مل جانا یہ اس امر کے قطعی دلائل ہیں کہ ان کی مردیات محفوظ اور شک و شبہ سے بالا ہیں اور نہایت قابل اعتماد ہیں۔ ﴿فَبِأَيِّ حَدِيثٍ بَعْدِهِ يُؤْمِنُونَ﴾

۲ حضرت عبد اللہ بن عمرؓ

آپ امیر المؤمنین حضرت عمر بن خطابؓ کے بیٹے تھے۔ بچپن میں ہی ایمان لے آئے تھے۔ گیارہ برس کی عمر میں اپنے والدہ گرامی کے ساتھ ہجرت کی۔ متعدد جہادی مہماں میں شرکت کی۔ اتباع سنت نبویہ میں آپ ضرب المثل ہیں۔ آنحضرت ﷺ سے بے پناہ محبت تھی۔ آپؓ کا ذکر ہوتا تو آنسوؤں پر قابو نہ رہتا۔ اکثر حضور ﷺ کی مجلس میں حاضر رہتے۔ غائب ہوتے تو دوسروں سے پوچھتے کہ آپؓ نے کیا فرمایا تھا۔ تذكرة الحفاظ میں ہے:

”کان ابن عمر حبر هذه الأمة“ (۳۸/۱)

”ابن عمرؓ اس امت کے بڑے عالم تھے۔“

آنحضرت ﷺ سے براہ راست بھی روایات حاصل کیں اور حضرات ابو بکر، عثمان، ابوذرؓ غفاری، معاذ اور ام المؤمنین عائشہ صدیقہؓ سے بھی احادیث حاصل کیں۔ صحابہ و تابعین میں ان کے تلامذہ کی بڑی تعداد پائی جاتی ہے۔ عبد اللہ بن مسعودؓ سے مردی ہے:

”أَمْلَكَ شِيَابَ قُرِيشَ لِنَفْسِهِ عَنِ الدُّنْيَا عَبْدَ اللّٰهِ بْنَ عُمَرَ“ (سیر اعلام البلا ۲۱۱/۳)
 ”قُرِيشَ كَنْ نُوْجَانُوْ مِنْ دُنْيَا طَلْبِيْ كَ سَلْسلَيْ مِنْ اپْنَى نَفْسِ پَرْ سَبْ سَيَادَهْ قَابُوْ عَبْدَ اللّٰهِ بْنَ عُمَرَ لَوْ تَحَا“۔

ان کی ہمیشہ حضرت خصہ رسول اکرم ﷺ کے جبالہ عقد میں تھیں، اس لئے انہیں صحبت نبوی کا فیض بکثرت حاصل تھا۔ اسلام بھی جلد قبول کر لیا، علم کا شغف بھی تھا، اس لئے کثیر الروایتی صحابہ میں شمار ہوتے ہیں۔ ان کی مرویات کی تعداد دو ہزار چھ سو تینیں (۲۶۳۰) ہے۔ ان کے پاس ایک مکتب مجموعہ حدیث بھی موجود تھا جس کی اکثر مراجعت کرتے رہتے تھے۔

۲۱۔ انس بن مالک

یہ رسول اللہ ﷺ کے خادم خاص تھے۔ ان کی والدہ محترمہ ام سلیم بنت ملھان نے اپنے اس خوش بخت لخت جگر کو رسول اکرم ﷺ کی خدمت کے لئے ان کے حضور پیش کر دیا تھا۔ جسے آپ نے قول فرمایا تھا۔ اس طرح انہوں نے خاندان نبوی ہی میں پروش پائی، آنحضرت ﷺ انہیں نہایت عزیز رکھتے تھے۔ اسوہ رسول ﷺ کا جو مشاہدہ ان کے حصے میں آیا، وہ شاید ہی کسی کو نصیب ہوا ہو۔ بڑے ہی نیک دل زاہد و عابد تھے۔ نماز کا بڑا اہتمام فرماتے تھے۔ حضرت ابو ہریرہؓ کا بیان ہے کہ

”مَا رأيْتَ أَحَدًا أَشَبَّهَ صَلَاتَهُ بِرَسُولِ اللّٰهِ مِنْ أَبْنَاءِ أُمِّ سَلَيْمٍ“

”میں نے ام سلیم کے بیٹے سے بڑھ کر آنحضرت ﷺ کی نماز کے مشابہ نماز پڑھنے والا کوئی نہیں دیکھا۔“ (سنن ابن ماجہ: ۸۲۷، مجمع الزوائد: ۱۳۵/۲)

ان کی مرویات کی تعداد دو ہزار دو سو چھیساںی (۲۲۸۶) ہے۔

آنحضرت ﷺ سے براہ راست روایت کرنے کے علاوہ انہوں نے حضرات ابو بکرؓ، عمرؓ، ابن مسعودؓ، فاطمہؓ الزہرا، عبد اللہؓ بن رواحہ اور عبد الرحمنؓ بن عوف سے احادیث روایت کی ہیں۔ ان کے پاس احادیث پر مشتمل ایک مکتب صحیفہ تھا۔ وہ فرماتے تھے کہ یہ احادیث میں نے حضور ﷺ سے سن کر لکھی ہیں اور انہیں حضورؐ کے سامنے پیش بھی کیا ہے۔ (تاریخ بغداد: ۲۵۹/۸)

۲۲۔ اُمُّ الْمُؤْمِنِينَ عَاشَهُ صَدِيقَةٍ

نبی مکرم ﷺ کے رفق خاص ابو بکر صدیقؓ کی بیٹی اور آنحضرت ﷺ کی محبوب ترین اہلیہ

تحصیں۔ انہوں نے نبی ﷺ کی رفاقت میں آٹھ برس پانچ ماہ بسر کئے۔ آپؐ کے پاس ہی ان کی علمی و عملی تربیت ہوئی۔ بلا کی ذہین و فطین تحصیں، حصول علم کا جذبہ صادقہ تھا، صحابہ کرامؐ میں سب سے بڑھ کر نقاد تھیں۔ عورتوں کے مسائل میں انہیں سند کا درجہ حاصل تھا۔ نہایت صالحہ ترقیہ اور سخنی خاتون تھیں، انؓ کی عصمت کی شہادت قرآن میں نازل ہوئی۔ صحابیات میں سب سے زیادہ مرویات انہی سے منقول ہیں۔ بڑے فقہا میں شمار ہوتی ہیں۔ جلیل القدر صحابہ کرامؐ بھی ان کے علم و فضل اور عظمت و فضیلت کے معرفت تھے۔

تذکرہ الحفاظ میں ان کے بارے میں منقول ہے:

”کانت عائشة أعلم الناس يسألها أكابر الصحابة“ (تذكرة: ۲۸/۱، تہذیب: ۲۳۵/۱۲)

”عائشہ سب سے بڑھ کر عالم تھیں۔ بڑے صحابہؓؒ ان سے مسائل دریافت کرتے تھے۔“

حضرت ابو موسیؓؒ کا بیان ہے:

”ما أشكل علينا أصحاب محمد ﷺ حديث قط فسألنا عائشة إلا وجدنا

عندھا منه علماً“ (سیر أعلام النبلاء: ۲۹/۲ اوتذکرہ: ۲۸/۱)

”هم اصحاب رسول حدیث کے بارے میں کہیں کوئی اشکال محسوس کرتے تو عائشہ صدیقہ سے دریافت کرتے تو انہیں ضرور اس کا علم ہوتا۔“

انہوں نے آنحضرت ﷺ سے بھی احادیث روایت کی ہیں۔ اس کے علاوہ اپنے والد ابو بکر صدیقؓ، عمر فاروقؓ، سیدہ فاطمۃ الزہراؓ، سعد بن ابی وقارؓ وغیرہ سے بھی ان کی مرویات ہیں۔ ان سے روایت کرنے والوں میں تابعین کی کثیر تعداد کے علاوہ حضرت عمرؓ، ابن عمرؓ، ابو موسیؓؒ اور ابن عباسؓ جیسے لوگوں کے نام معروف ہیں۔ ان کی مرویات کی تعداد دو ہزار دو سو دس (۲۲۰) ہے۔ ان کے بھانجے عروۃ بن زیبرؓ سے منقول ہے کہ وہ حضرت عائشہؓؒ کی اجازت سے ان کی احادیث لکھتے تھے۔ پھر دوسرے صحابہؓؒ کی روایات سے ان کا مقابلہ کرتے تھے، پھر اپنا مجموعہ مرتب کرتے تھے جسے حضرت عائشہؓؒ نے پسند فرمایا اور اس کی اجازت بھی دی۔

۵ عبد اللہ بن عباسؓ

رسول اکرم ﷺ کے بچپن زاد بھائی اور آپؐ کی اہلیہ محترمہ حضرت میمونہؓؒ کے بھانجے تھے۔ آنحضرت ﷺ کی وفات کے وقت ان کی عمر صرف ۱۳ برس تھی، آنحضرت ﷺ نے ان کے

لئے خصوصی دعا فرمائی تھی: «اللّٰهُمَّ عَلِّمْهُ الْحِكْمَةَ» (جامع ترمذی: ۳۸۲۲)۔
”اے اللہ! اس کو علم و حکمت سکھا دے۔“

آنحضرت ﷺ کے ساتھ قرابت کی پدولت انہیں حصول علم کے بڑے موقع میسر آئے۔ شوق طلب بھی فراواں تھا۔ ترجمان القرآن، حبر الأمة اور بحر کے القاب سے معروف تھے۔ آنحضرت ﷺ کی وفات کے بعد اصحاب رسول سے انہوں نے بڑا علم حاصل کیا۔ اساتذہ کا بے حد احترام کرتے تھے۔ حصول علم کے لئے کسی صحابی کی خدمت میں جاتے اور وہ سورہ ہوتا تو اسے جگانے کی بجائے انتظار کرتے رہتے۔ ان کے بارے میں عبداللہ بن عمرؓ سے منقول ہے۔ ”فإنه أعلم من بقي بما أنزل الله على محمدٍ“ (الاصابہ ۳۲۲/۳)

”وَمُحَمَّدٌ أَعْلَمُ مَنْ بَقِيَ بِمَا أَنْزَلَ اللّٰهُ عَلٰى مُحَمَّدٍ“ (الاصابہ ۳۲۲/۳)

ان کی مجلس علم و تدریس بڑی باوقار ہوتی تھیں، جس میں قرآن، حدیث، فقہ اور شعرو ادب کا تذکرہ رہتا اور خیست الہی کا بھی ان پر نمایاں اثر ہوتا تھا۔ بڑی ہی جامع العلم والعمل شخصیت کے مالک تھے۔ حضرت عمرؓ کے علم پر اعتماد کرتے اور انہیں بڑی اہمیت دیتے تھے۔ ان کے اساتذہ اور تلامذہ کی فہرست بڑی طویل ہے۔ ان کی مرویات کی تعداد ایک ہزار چھ سو سانچھ (۱۶۶۰) ہے۔ ان کے پاس بھی احادیث نبویہ کا ایک لکھا ہوا مجموعہ موجود تھا۔ (طبقات ابن سعد ۵/۲۹۳)

۲ جابر بن عبد اللہ النصاریؓ

اپنے زمانے میں مدینہ طیبہ کے مفتی شمار ہوتے تھے۔ ان ستر صحابہ میں شامل تھے جو بیعت عقبہ میں حضور سے ملے تھے۔ بدروحد کے علاوہ تمام غزوہات میں آنحضرت ﷺ کے ساتھ شریک ہوئے۔ رسول اکرم ﷺ کے ساتھ بے حد محبت کرتے اور آپ ﷺ بھی ان سے محبت کرتے تھے۔ مقروض تھے، نبی ﷺ نے از راہ شفقت ان کا قرض خود ادا کیا تھا، تنگ دستی کے باوجود حصول علم میں کوتا ہی نہیں کی۔ آنحضرت ﷺ کی وفات کے بعد اصحاب رسول سے بھی کسب فیض کیا۔ ابو بکرؓ، عمرؓ، علیؓ، ابو عبیدہ، طلحہ، معاذ بن جبلؓ، ابو ہریرہؓ اور ابو سعیدؓ سے مرویات لیں۔ ان کی احادیث کی تعداد ایک ہزار پانچ سو چالیس (۱۵۴۰) ہے۔ ان کا مکتب صحیفہ حدیث بہت مشہور ہے جسے امام مسلم نے کتاب الحجؓ میں نقل کیا ہے۔ مشہور تابعی قادة بن دعامة

السد و تی کہا کرتے تھے:

”لَا نَأْنَا لِصَحِيفَةِ جَابِرٍ أَحْفَظُ مِنِي لِسُورَةِ الْبَقَرَةِ“ (التاریخ الکبیر: ۱۸۶/۳)

”مجھے جابر بن عبد اللہ کا صحیفہ سورہ بقرہ سے بھی زیادہ یاد ہے۔“

۷ حضرت ابوسعید خدریؓ

بڑے ہی عالم باعمل صحابی رسول تھے۔ ان چند صحابہ میں سے تھے جنہوں نے آنحضرت ﷺ کے ساتھ خصوصی عہد و پیمان کیا تھا کہ دینی امور میں وہ کسی ملامت کی پرواہ نہیں کریں گے۔ انہوں نے رسول اکرم ﷺ کے علاوہ خلفاء اربعہ اور زید بن ثابت سے بھی اکتساب فیض کیا۔ ان کی مرویات کی تعداد ایک ہزار ایک سو ستر (۱۷۰) ہے۔

۸ حضرت عبد اللہ بن مسعودؓ

بڑے امین اور دیانت دار تھے۔ قبل از اسلام بکریاں چرایا کرتے تھے۔ یہی بکریاں ان کے اسلام لانے کا باعث بنتیں۔ بحرت جب شے سے بھی سرفراز ہوئے اور بحرت مدینہ سے بھی۔ قدیم الاسلام تھے۔ آنحضرت ﷺ کی طویل صحبت انہیں میسر آئی۔ تمام غزوات میں شریک ہوئے، غزوہ بدر میں ابو جہل کا خاتمه آپ ہی کے ہاتھوں ہوا۔ (صحیح بخاری: ۳۹۲۳)

متعدد مناصب پر کام کیا۔ بالآخر عزلت نشینی اختیار کر لی تھی۔ آنحضرت ﷺ نے ان کی حصول علم کی درخواست پر بشارت دی تھی: ”إِنَّكَ لِغَلامٍ مَعْلُومٍ“ (الاصابہ: ۳۹۱/۲)

”تم پڑھے لکھے بچے ہو۔“

روایتِ حدیث میں بے حد مقنات تھے اور دوسروں کو بھی احتیاط کا درس دیتے تھے۔ آداب روایت کا خصوصی خیال کرتے تھے۔ ان کے پاس بھی احادیث کا مکتوب مجموعہ تھا:

”عَنْ مَعْنٍ قَالَ أَخْرَجَ لِي عَبْدُ الرَّحْمَنِ بْنَ عَبْدِ اللَّهِ بْنَ مَسْعُودٍ كِتَابًا وَ حَلْفَ لِي أَنْهُ بَخْطٌ أَبِيهِ“ (جامع بیان اعلم: ۷۲۱)

”مَعْنٍ سے مروی ہے کہ عبد الرحمن بن عبد اللہ بن مسعود نے مجھے ایک کتاب نکال کر دکھائی اور قسم کھا کر کہا کہ وہ ان کے والد کے ہاتھ کی لکھی ہوئی ہے۔“

ایک آدمی آپؓ کے پاس آیا آپؓ کے چہرے کو دیکھتے ہی کہنے لگا، انہیں دیکھ کر خوش ہوتے اور فرماتے: »کیف ملی علمًا کیف ملی علمًا«

”یہ علم سے بھرا ہوا ظرف ہے۔“ (مدرس، مناقب ابن مسعود ۳۱۸)

روایتِ حدیث میں شدید احتیاط کے باوجود ان کی مرویات کی تعداد آٹھ سو اڑتالیس

(۸۳۸) ہے۔

۹ عبد اللہ بن عمر و بن العاص

اپنے والد سے قبل اسلام قبول کیا، احسان کی زندگی بسر کرتے تھے۔ ان کے والد نے آنحضرت ﷺ کے پاس ان کے راہبانہ طرز عمل کی شکایت بھی کی تھی۔ اکثر دربار رسالت میں حاضر رہتے اور جو کچھ آنحضرت ﷺ سے سنتے، اسے لکھ لیتے۔ آپؐ نے انہیں اس کی صرخ اجازت بھی دی تھی۔ حضرت ابو ہریرہؓ کو ان پر رشک بھی تھا اور اعتراض بھی کرتے کہ ان کی احادیث مجھ سے بھی زیادہ تھیں، اس لئے کہ وہ لکھ لیتے اور میں صرف یاد کرتا تھا۔

صحابہ کرامؐ میں سب سے پہلے حدیث کے مدقن و کاتب ہیں۔ ان کا الصحيفة الصادقة بہت مشہور و مستند تھا۔ مسائل دریافت کرنے پر اس کی مراجعت کر کے جواب دیا کرتے تھے۔ ان کا حلقة درس بڑا وسیع تھا اور اسے بین الاقوامی شہرت حاصل تھی۔ اہل بصرہ نے خصوصاً ان سے بہت کسب فیض کیا۔ ان کی مرویات کی تعداد سات سو چھاس (۵۰۷) ہے۔ بعد میں سیاسی امور میں مشغول ہونے کی وجہ سے انکی سند سے زیادہ احادیث نشر نہیں ہو سکیں۔ ان تصریحات سے واضح ہو گیا ہے کہ عہد صحابہ میں سرکاری اور نجی دونوں سطح پر حفاظت حدیث کے لئے بھرپور اہتمام تھا جو بعد میں بھی باقاعدہ فن کی حیثیت سے اصول و ضوابط کے تحت جاری رہا۔ حتیٰ کہ حدیث نبوی بڑے اسفرار کے ذریعے حاصل کی جاتی رہی اور آخر کار کتب حدیث میں مدون ہو کر ہر قسم کے شہادات سے بالا ہو گئی۔ الحمد لله علی ذلك او پر جن صحابہؐ کا ذکر ہوا، یہ وہ عظیم لوگ ہیں جن کی کثرتِ روایت معروف ہے۔ انہی کے ذریعے زیادہ روایات امت کے پاس پہنچی ہیں۔ ان میں سے ہر ایک شخص اس قابل ہے کہ طلباء علم خصوصاً اور عام اہل اسلام عموماً ان کی سیر و سوانح کو اپنے لئے مشعل راہ بنائیں۔ کیونکہ اللہ تعالیٰ نے اپنی کتاب مقدس، قرآن کریم اور اپنے رسول کریم ﷺ کی حدیث و سنت کی حفاظت جن پاک طینت لوگوں سے کروائی، ان کی ظاہری و باطنی صفائی کی شہادت خود آسمان سے نازل فرمائی ہے۔ اللہ تعالیٰ ہمارے دلوں کو صحابہ کرامؐ کی محبت سے منور فرمائے! آمين